



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



| | | | | | | | |
|--------------|------------------------|-----------------------|-------------|-------------------|-----------------------|-----------------------------|-------------------------|
| දිනය Date | 2025.07.22 පැය 2025 | දුරකථන අංකය Tel.NO | 011-2887973 | මගේ අංකය My NO | D/Media/Out/1442/2025 | විද්‍යුත් ලිපිනය E-Mails | dir.media@police.gov.lk |
|--------------|------------------------|-----------------------|-------------|-------------------|-----------------------|-----------------------------|-------------------------|

**අත් බෝම්බ, ටී - 56 ජීව පතොරම්, අයිස් මත්ද්‍රව්‍ය සහ මත් කරල් සමඟ සැකකරුවෙකු
අත්අඩංගුවට - වචනියාව කොට්ඨාස අපරාධ විමර්ශන කායර්ශය**

2025.07.21 වන දින සවස් කාලයේ කිරිඳිගොඩ පොලිස් වසමේ අලුත්පාර ප්‍රදේශයේදී ටී - 56 ගිනි අවියක්, එම පතොරම් 30 ක් සහිත පතොරම් ගැබක් හා අයිස් මත්ද්‍රව්‍ය ග්‍රෑම් 05 මිලිග්‍රෑම් 650 ක් සමඟ අත්අඩංගුවට ගත් සැකකරුවෙකු සම්බන්ධයෙන් කිරිඳිගොඩ පොලිස් ස්ථානය මගින් වැඩිදුර විමර්ශන සිදු කරන ලදී.

ඉහත සැකකරු මෙම ගිනි අවිය වචනියාව සිට කොළඹ ප්‍රදේශයට රැගෙනවිත් ඇති බවත් මෙම ගිනි අවිය තවත් පාශර්වයක් වෙත ලබාදී අපරාධයක් සිදු කිරීමෙන් අනතුරුව නැවත වචනියාවට රැගෙන යාමට සැලසුම් කර ඇති බවට සැකකරු සම්බන්ධයෙන් සිදු කළ විමර්ශන වලදී අනාවරණය වී ඇත.

මෙම සැකකරුගෙන් අනාවරණය කරගත් තොරතුරු මත වචනියාව කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් 2025.07.22 වන අද දින ඉහත සැකකරු හා සමීප සම්බන්ධතා පවත්වන ලද තවත් සැකකරුවෙකු සෙවිට්කුලම පොලිස් වසමේ නෙරියකුලම් ප්‍රදේශයේදී අයිස් මත්ද්‍රව්‍ය ග්‍රෑම් 10 ක් ත්‍රි රෝද රථයකින් ප්‍රවාහනය කරමින් සිටියදී අත්අඩංගුවට ගෙන ඇත.

සැකකරු වයස අවුරුදු 22 ක් වන නෙරියකුලම් ප්‍රදේශයේ පදිංචිකරුවෙකි.

ඉහත සැකකරුගෙන් අනාවරණය කර ගත් තොරතුරු මත සැකකරුගේ නිවසේ සහ ගෙවත්තේ සහවා තිබූ විවිධ වගර් වලට අයත් අත් බෝම්බ 86 ක්, ටී - 56 ජීව පතොරම් 321 ක්, පැති අවි පතොරම් 03 ක් සහ මත් කරල් 5600 ක් පොලිසිය විසින් අත්අඩංගුවට ගෙන ඇත.

ඉහත අත්අඩංගුවට ගත් සැකකරුවන් වැඩිදුර විමර්ශන සඳහා ත්‍රස්ත විමර්ශන කොට්ඨාසය වෙත භාර දීමට නියමිතය.

පොලිස් මාධ්‍ය කොට්ඨාසය.